



தமிழ்நாட்டிற்கும் - தமிழ்நாட்டு மக்களுக்கும் எதிராகச் செயல்படுகிறார் ஆளுநர்!

கமுக எம்.பி.க்கள் கூட்டத்தில் தீர்மானம்... முதல் பக்கத் தொடர்ச்சி

● “அரசியல் சட்ட அமைப்புகளின் தன்னாட்சியை கட்டிக் காப்பதற்குப் பதில்” அமலாக்கத்துறை, சி.பி.ஐ., ஒன்றிய விழிப்புணர்வு ஆணையம், தேர்தல் ஆணையம், சட்ட ஆணையம், வருமான வரித்துறை, நீதித்துறை என அனைத்தின் சுதந்திரத்தையும் பறித்து இந்தியாவின் ஜனநாயக அடித்தளத்திற்கே ஆபத்தை உருவாக்கி வருவது;

● “பன்முகத்தன்மை கொண்ட இந்தியாவில்” “ஒரே” என்ற முழுக்கத்துடன் அனைத்தையும் மாற்றி வருவது;

● “நடுநிலையான ஆளுநர்களை நியமிக்க வேண்டும் என்ற சர்க்காரியா ஆணையத்தின் பரிந்துரைக்குப் பதில்”, அரசியல் சட்ட பதவிகளில் ஆர்.எஸ்.எஸ் எண்ணம் உள்ளவர்களை ஆளுநர்களாக நியமித்து எதிர்க்கட்சி ஆளும் மாநிலங்களில் நிர்வாகத்தை முடக்குவது;

● “மாநிலத்தின் நிர்வாகச் சுதந்திரத்தை” நிலைநாட்டுவதற்குப் பதில் உச்சநீதிமன்ற தீர்ப்பையே திருத்தும் வகையில் டெல்லியில் அவசரச் சட்டம் கொண்டு வந்து நிறைவேற்றுவது;

● “மண்ணைத் தொட்டு வணங்கிய நாடாளுமன்றத்தின் மாண்பைக் காப்பதற்கு பதில்” நாடாளுமன்றத்தின் இரு அவைகளிலும் யாரையும் மாற்றுக் கருத்து பேச விடாமல் - பிரதான எதிர்க்கட்சிகளின் கருத்துகளுக்கும் செவி சாய்க்காமல் நாடாளுமன்ற மாண்பை சிதைத்துள்ளது;

● அதானி குழுமத்தின் ‘மெகா முறைகேடு’ பற்றிய இன்டென்பர்க் அறிக்கை குறித்த விவாதத்தை, நாடாளுமன்றத்தில் அனுமதிக்க மறுப்பது;

● “ஆரோக்கியமான மாற்றம் வலுவான ஜனநாயகம்” என்று கூறிவிட்டு - நாடாளுமன்ற ஜனநாயகத்தையே கேலிக் கூத்தாக்குவது;

● “தொன்றுதொட்டு நிலைநாட்டப்பட்டு வந்த சமூக நீதியை” அடியோடு ஒழிக்க பொருளாதாரத்தில் பின்தங்கிய முன்னேறிய வகுப்பினருக்கான இடஒதுக்

கீட்டை கொண்டு வந்துள்ளது;

● “அனைவருக்குமான அரசு” என்ற நிலைக்குப் பதில், சிறுபான்மையினரை நசுக்க - அவர்களின் உரிமைகளைப் பறிக்க பா.ஜ.க. ஆட்சியில் எடுக்கப் பட்ட நடவடிக்கைகளின் உச்சகட்டமாக, இப்போது பொது சிவில் சட்டத்தைக் கொண்டு வருவோம் என்று தேர்தல் முழுக்கத்தில் இறங்கியிருப்பது; -

● அனைத்திற்கும் மேலாக - இந்தியாவின் குடியரசுத் தலைவரையே இந்திய நாடாளுமன்றத்தைத் திறந்து வைக்கும் நிகழ்ச்சிக்கு அழைக்காமல் புறக்கணித்தது;

● தொழிலாளர்களின் உரிமைகளைப் பறிக்கும் வகையில், தொழிலாளர் நலச் சட்டங்களை, நான்கு சட்டங்களாக ஒருங்கிணைத்து தொழிலாளர்களை வகுசிப்பது,

என ஜனநாயக இந்தியா - சமத்துவ இந்தியா - சமூக நீதி இந்தியா - பன்முகத் தன்மையின் பூந்தோட்டமாக இருக்கும் இந்தியா என்பது பா.ஜ.க.வின் வெறுப்பு அரசியலால் சனாதன அரசியலால் - இன்று எதேச்சாதிகார இந்தியாவாக மாற்ற இன்னொரு முறை வாக்களியங்கள் என்று விரைவில் பிரதமர் மோடி அவர்களும் -அவரது சகாக்களும் வரப் போகிறார்கள்.

ஆனால், முதல் ஐந்து ஆண்டுகளிலும் சரி - இந்த ஐந்து ஆண்டுகளிலும் சரி: தமிழ்நாட்டிற்கு பா.ஜ.க. அரசு தந்தது என்ன?

❖**ஐ.எஸ்.டி இழப்பீடு பறிப்பு;**
❖**மிள்கட்டளைத்தை ஏற்றும் உதய திட்டம்;**
❖**ஒற்றைச் செங்கல்லுடன் எய்ம்ஸ் மருத்துவ மனை;**
❖ **தமிழ்நாட்டிற்கும் - தமிழ்நாட்டு மக்களுக்கும் எதிராகச் செயல்பட ஒரு ஆளுநர்;**
❖ **பொது விநியோகத்திற்குத் தேவையான கோதுமை, மண்ணெண்ணெய், பருப்பு, அரிசி குறைப்பு. மாளியங்கள் குறைப்பு;**
❖**திட்டங்களுக்கு ஒன்றிய அரசின் நிதி பங்கு**

குறைப்பு;

❖**நீதி ஆணையத்தின் மூலம் தமிழ்நாட்டிற்கு வரவேண்டிய நீதி குறைப்பு;**

❖ **மெட்ரோ ரயில் திட்டத்திற்கு ஒப்புதலும் தராமல் நீதியும் அளிக்காமல் இழுத்தடிப்பது;**

❖**ரயில்வே திட்டங்களில் பெரும்பாலும் தமிழ்நாட்டை புறக்கணித்துள்ளது;**

❖ **தமிழ்நாட்டு மாணவ மாணவிகள் மருத்துவம் படிக்கக் கூடாது என கொண்டு வந்த நீட்சித் தேர்வு;**

❖**தமிழ்நாட்டில் உள்ள ஒன்றிய அரசு அலுவலகங்களில் ரயில்வே உள்பட, தமிழ்நாட்டு இளைஞர்களையே வேலைக்கு அமர்த்தக் கூடாது என கங்கணம் கட்டிக் கொண்டு செயல்படுவது;**

❖**அன்னைத் தமிழ் மொழியை அடியோடு புறக்கணித்து சமஸ்கிருதத்தையும், இந்தியையும் மடியில் வைத்து சீராட்டிக் கொள்ளுமறுப்பது - தமிழைப் புறக்கணித்து இந்தியைத் திணிக்கத் திட்டம் போட்டு பணியாற்றுவது;**

❖ **தமிழ்மீது காதல் என்பது போல் ஒரு மாயத் தோற்றத்தை உருவாக்கி - நம் இளைஞர்களை தமிழில் போட்டித் தேர்வுகளைக்கூட எழுத விடாமல் தடுத்தது;**

❖ **சமூகநீதி அடிப்படையில் சென்னை உயர் நீதிமன்றத்திற்கு கூட நீதிபதிகளை நியமிக்காமல் வகுசித்தது**

என தமிழ்நாட்டிற்கு கடந்த 9 ஆண்டுகளில் பா.ஜ.க. தந்தது. “நீதியும் இல்லை, திட்டங்களும் இல்லை. ஒன்றிய அரசு வேலைவாய்ப்புகளிலும் தமிழ்நாட்டு இளைஞர்களுக்கு இடமுமில்லை” என்பதுதான் என்பதை இந்த கூட்டம் பதிவு செய்ய விரும்புகிறது. இன்றைக்கு நாட்டில் வறுப்புபுராத அரசியல் பற்றி எரிகிறது. மணிய்பூர் கலவரத் தீ இன்னும் அடங்கவில்லை. தக்காளி, சின்ன வெங்காயம், பருப்பு என அத்தியாவசியப் பொருட்களின் விலை உயர்வு விண்ணை முட்டி நிற்கிறது. வேலையில்லாத திண்டாட்டம் தலைவிரித்தாடுகிறது. இந்தியாவின் புகழை உலக நாடுகள் மத்தியில் கொண்டு சென்ற சமூக நீதி

- சமத்துவம் - மதச்சார்பின்மை - ஜனநாயகம் எல்லாம் இன்றைக்கு பா.ஜ.க. ஆட்சியில் தலை கவிழ்ந்து கிடக்கின்றன. நாட்டின் அரசியல் சட்டம் அந்த அரசியல் சட்டத்தை நிலைநாட்டும் நீதித்துறை எல்லாம் ஒன்றிய அரசின் வரம்புமீறிய அதிகாரத்திற்கும் - மிரட்டலுக்கும் உள்ளாக நேரிடுகின்றன.

இப்படியொரு சூழலில்தான், ‘அனைவருக்கும் நான் பிரதமர்’ என்ற பிரதமர் அவர்களே, பொது சிவில் சட்டம் என்ற “வெறுப்பு முழுக்கத்தை” முன்வைத்துள்ளார். எம்.எல்.ஏ. - எம்.பி.க்களை விலைக்கு வாங்கும் கலாச்சாரத்தின் கதாநாயகனாக பா.ஜ.க. என்ற கட்சியை மாற்றி - பிரதமராக இருந்த திரு.ராஜீவ் காந்தி, திரு.வாஜ்பாய் போன்றவர்கள் எல்லாம் வலுப்படுத்திய கட்சித் தாவல் தடைச் சட்டத்தை “காட்சிப் பொருளாக்கி” வேடிக்கை பார்க்கிற பா.ஜ.க.வுக்கு இனியொரு முறை மக்கள் வாய்ப்பைக் கொடுத்தால் இந்தியாவும் தாங்காது - இந்தியாவிற்காக உருவாக்கப்பட்டுள்ள அரசியல் சட்டமும் தாங்காது.

அரசமைப்புச் சட்டத்தில் உள்ள “Socialistic Secular Democratic Republic” (சமதர்ம மதச்சார்பற்ற ஜனநாயகக் குடியரசு) என்ற சொல்லையேகூட நீக்கிவிடும் பேராபத்தில் நாமெல்லாம் இருக்கிறோம் என்பதைப் பதிவு செய்யும் இக்கூட்டம் - வருகின்ற நாடாளுமன்ற கூட்டத்தொடரில் பா.ஜ.க. அரசால் நாட்டு மக்களுக்கு ஏற்பட்டுள்ள வேதனைகளை, தமிழ்நாட்டை - தமிழ்நாட்டு மக்களை ஒன்பது ஆண்டுகாலம் புறக்கணித்து ஏமாற்றியதை, அவசர அவசரமாக கொண்டுவரத் துடிக்கும் பொது சிவில் சட்டம் உள்ளிட்ட மக்கள் விரோத சட்ட மசோதாக்களை, ஆளுநர்களின் அத்துமீறல்களை, பா.ஜ.க. ஆட்சியில் ஜனநாயகத்திற்கு - மதச்சார்பின்மைக்கு - சமூக நீதிக்கு - அடிப்படை உரிமைகளுக்கு - மாநில உரிமைகளுக்கு ஏற்பட்டிருக்கும் பேராபத்தை விளக்கிடும் வகையில், திராவிட முன்னேற்றக் கழக எம்.பி.க்கள் நாடாளுமன்றக் கூட்டத் தொடரில் உரக்கக் குரல் எழுப்பி, தமிழ்நாட்டு மக்களுக்காகவும் - இந்தியாவுக்காகவும் செயல்படுவதென இக்கூட்டம் தீர்மானிக்கிறது.

இவ்வாறு தீர்மானங்கள் நிறைவேற்றப்பட்டன.

கலைஞரின் கல்லக்குடி போராட்டம் அவசியம் நடந்திருக்க வேண்டிய ஒன்றா..?!

ஜூலை 15..!

விடிவெள்ளி முளைத்தது..!

சேவல்..

“கொக்கரக்கோ” எனக் கூவிற்று..!

ஆம்... தலைவர் கலைஞர் 1953ஆம் ஆண்டின் இன்றைய தினமான ஜூலை 15ஆம் நாளை இப்படித்தான் வர்ணிக்கின்றார்..!

இன்றிலிருந்து மிகச் சரியாக 69 ஆண்டுகளுக்கு முன்னால் நடைபெற்ற கல்லக்குடி பெயர் மாற்றப் போராட்டத்திற்காக தலைமையேற்று டைசக் கணக்கான தொண்டர்களுடன் தலைவர் கலைஞர் களம் காணுகின்ற அந்த நாளின் துவக்கத்தைத் தான் கலைஞர் இப்படி விவரிக்கின்றார்..!

இங்கே சில சங்கீகன் வழக்கம் போல ஒரு ஊருக்கு பெயரை மாற்றுவதற்காகவெல்லாம் பெரிய போராட்டம் செய்வதா? அதற்காக ஆறு பேர் போலீஸாரிடம் குண்டடிபட்டு உயிர் தியாகம் செய்கின்ற அளவிற்கு என்ன அவசியம் வந்தது? திமுகவினர் இப்படி உணர்ச்சிகளை தூண்டி விட்டே மக்களை ஈர்த்து ஆட்சியைப் பிடித்தனர்...

என்றெல்லாம் ஊளைப்பிட்டுக் கொண்டிருக்கின்றனர்..!

ஆனால் அது ஏதோ சில நூறு ஆண்டுகளாக... அல்லது சில ஆயிரம் ஆண்டுகளாக வழக்கத்தில் இருந்த ஒரு ஊரின் பெயரை நம் தாய் மொழியில் மாற்றுவதற்காக நடைபெற்ற சாதாரண ஊர்ப்பெயர் மாற்றம் செய்யும் போராட்டம் அல்ல...

அப்படி ஒரு சாதாரணமான ஒரு போராட்டமாக அது இருந்திருந்தால், டைசக் கணக்கானோர் அதற்காக தமிழகம் முழுவதிலும் இருந்து திரண்டிருக்க மாட்டார்கள்... அவ்வளவு அதிகமான ஆயுதம் தாங்கிய போலீஸாரும் குவிக்கப்பட்டிருக்க மாட்டார்கள்... அந்த போராட்டத்தை இரும்புக்கரம் கொண்டு அடக்க துப்பாக்கிச் சூட்டிற்கும் ராஜாஜி தலைமையிலான... அதாவது அன்றைய ஆர்எஸ் எல் மூலையாக செயல்பட்ட ராஜகோபாலாச்சாரியின் தலைமையிலான அரசும் உத்தரவிட்டிருக்காது..!

அந்த ஊரின் இயற் பெயரே கல்லக்குடி பழங்காந்தம் என்பது தான்..! அங்கே வடநாட்டவரின் சிமெண்ட் தொழிற்சாலை, வடநாட்டவரான அதன் தலைவர் பெயர் தாங்கி டால்மியா என்ற பெயரில் இயங்கி வந்தது. அதாவது இன்றைக்கு வடநாட்டு வேதாந்தா நிறுவனம் தூத்துக்குடியில் மத்திய அரசின் முழு ஆதரவோடு செயல்படுவது போல்..!

அப்படி அந்த தொழிற்சாலை சிமெண்ட் மூட்டைகளை ஏற்றிச் செல்ல அங்கே முக்கியமான ரயில் நிலையம்... அந்த வடநாட்டவர்களுக்கு... கல்லக்குடி, பழங்காந்தம் போன்ற அந்த ஊர்களின் தமிழ் பெயர் பிடிக்கவில்லை... அதாவது இப்போ எல்லா மத்திய அரசு திட்டங்களுக்கும் நம் வாயிலேயே நுழையாத இந்தப் பெயர்களை வைக்கின்றார்களே... தமிழ்நாட்டிற்குள் ஓடுகின்ற ரயிலுக்கு தேஜஸ் என்று பெயர் வைக்கின்றார்களே... இப்படியாக எல்லா நிலைகளிலும், எல்லா தளங்களிலும் இந்தியை நுழைக்கின்றார்களே...

அப்படி அந்த ஊரின் பெயரையே டால்மியாபுரம் என்று மாற்றி அந்த ரயில் நிலையத்திற்கும் அதே பெயரை சூட்டி விட்டார்கள்..!

இன்னும் கொஞ்சம் தெளிவாகச் சொல்ல வேண்டுமென்றால், நேற்று வரை உன் பெயர் குப்புசாமி தான் ஆனால் அது எனக்கு பிடிக்கவில்லை, வாயில் நுழையவும் இல்லை... ஆகவே இன்றிலிருந்து உன் பெயரை குப்தா என்று மாற்றுகிறேன் என்றால் ஏற்றுக்கொள்ள முடி



யுமா?!

அதை அப்படியே சும்மா விட முடியுமா?! அப்படி விட்டிருந்தால் இன்றைக்கு நாம் நம் தமிழ்நாட்டிலேயே வடமாநில இந்திக்காரர்களுக்கு அடிமைகளாக சேவகம் செய்து கொண்டிருந்திருப்போம்...!

ஆனால் அன்றைக்கு அந்த இந்திப் படையெடுப்பும், இந்திக்காரர்கள் ஊடுறுவலும் தடுக்கப்பட்டதால் தான் இன்றைக்கு நம் தமிழர்கள் படித்து பல நாடுகளுக்கும் சென்று உயர் வேலைகளில் பணிபுரியும் வாய்ப்பும், நம் தமிழகத்தில் வடமாநிலத்தவர் கூலி வேலை செய்வும் நிலையும் ஏற்பட்டு மானத்தோடு வாழ்ந்து கொண்டிருக்கின்றோம்..!

அந்த ஒரே நாளில் தமிழகம் முழுக்க மூன்று போராட்டங்களை அறிஞர் அண்ணா அறிவிக்கின்றார்.

முதல் போராட்டம்... அன்றைய மோடியான ராஜாஜி கொண்டு வந்த புதிய கல்வித் திட்டத்திற்கு எதிரானது..!

என்ன ஆச்சரியமாக இருக்கின்றதா?! அவர் எல்லாம் அதே புதிய கல்விக்கொள்கையைத் தான் இப்பொழுது இன்றைய ராஜாஜியான மோடி அவர்கள் 67 ஆண்டுகளுக்குப் பிறகு மீண்டும் கொண்டுவந்திருக்கின்றார். இந்த புதிய கல்வித் தொலைமே ஈவிசே சம்பந்தம்.

அடுத்ததாக கல்லக்குடிக்கு டால்மியாபுரம் என்று மாற்றப்பட்ட பெயரை நீக்குவதற்கான இரண்டாவது போராட்டம்... அதற்கு தலைமை தலைவர் கலைஞர்..!

மூன்றாவதாக இந்தத் திணிப்புக்கு எதிராக போராடி வரும் தென்னிந்திய தலைவர்களை “நான்சென்ஸ்” என்று

கூறி அவமதித்த பிரமர் நேருவுக்கு எதிராக அவரைக் கண்டித்து தமிழகம் முழுவதும் ரயில் நிறுத்தப் போராட்டம்... ஆக திமுகபுக வரலாற்றில் இன்றைய நான் மிக முக்கியமான மும்முனைப் போராட்டம் நடைபெற்ற நான்..!

முன்னெச்சரிக்கை கைது என்ற பெயரில் ஈவிசே சம்பத் உள்ளிட்ட போராட்டத் தலைவர்களை கைது செய்த போலீஸாரால் கல்லக்குடி போராட்டத் தலைவர் கலைஞரை கைது செய்ய முடியவில்லை... காரணம் அவர் போலீஸார் கண்களில் மண்ணைத் தூவிக் கொண்டே முதல் நாளிரவு லாக்குடிக்கு வந்து இரவு இரண்டு மணி வரையிலும் பொதுக் கூட்டத்தில் கலந்து கொண்ட...!

விடியற்கால நேராக களம் புருந்து விட்டார்..!

போராட்டம் முழுமையாக நடைபெற வேண்டும் என்பதற்காக அதி தீவிர போராட்டக்காரர்களை மூன்று குழுவாக பிரித்துக் கொண்டார். ஒவ்வொரு குழுவிலும் 25 போராளிகள்... அவர்களைச் சுற்றிலும் ஆயிரம் தொண்டர்கள்.

அப்படியாக முதல் குழுவில் தானும், இரண்டாவது குழுவில் காரைக்குடி சுப்பையா அவர்களும், மூன்றாவது குழுவில் கவிஞர் கண்ணதாசனும் இருப்பதைத் தலைமைக் கொண்டு... முதல் ரயிலை இவர் நிறுது விடாமல் அடுத்த ரயிலை மறிக்க இரண்டாவது குழுவும், மூன்றாவது ரயிலை மறைக்கு மூன்றாவது குழுவும் என்பதாக... அந்த போராட்டம் அன்றைய நான் முழுவதும் முழுமையாக நடைபெற்று ஆட்சியாளர்களை அடிபணிய வைக்க வேண்டும் என்பதாகவே திட்டமிட்டார்..!

இதில் அதற்கு ஒரு மாதம் முன்பிலிருந்தே அதி தீவிர போராளிகள் 500 பேரை முன்னால் வருபவருக்கு முன்னாலமை என்பதாக பதிவு செய்து... அவர்களையே தண்டவாளத்தில் படுக்கும் முன்னேற்பாட்டுடன் இருந்தார்..! இன்

னும் சொல்லப்போனால் தண்டவாளத்தில் தலைவைத்து படுத்து ரயிலை நிறுத்தும் போராட்ட உத்தியினை அவர் கவிஞருக்கே கூட சொல்லவில்லை என்று பின்னாளில் கண்ணதாசன் புலம்பிய வரலாறு எல்லாம் உண்டு..!

கலைஞர் திட்டமிட்டவாறே மூன்று ரயில்களும் நிறுத்தப்பட்டன... மூன்றாவது ரயில் நிறுத்தப்படும் பொழுது தான் தூத்துக்குடியில் துப்பாக்கிச் சூடு நடத்தியது போல... அன்றைக்கு கல்லக்குடியிலும் போலீஸார் துப்பாக்கிச் சூட்டினை நடத்தி ஆறு உயிர்களை பலி கொண்டு அரசு பயங்கரவாதத்தை கட்டவிழுத்து விட்டனர்..!

அதற்கு காரணம் இப்படி உயிர்பலி கொண்டால் தான் அடுத்தடுத்து அரசுக்கு எதிராக போராட யாரும் முன்வர மாட்டார்கள்... அரசு நினைத்ததை எல்லாம் நிறைவேற்றலாம் என்பது தான்...!

ஆனால் அந்த போராட்டத்தினை முன்னெடுத்த கலைஞர் உறுதியாகச் சொல்கின்றார்...

நாங்கள்

வாழைக்கு கன்றல்ல...

ஆலுக்கு விழுத்கள்...

அன்றைத் தமிழுக்கு மக்கள்...

என்று... என்ன அற்புதமான வார்த்தைகள் இவை..?! எவ்வளவு பெரிய உணர்ச்சிகளை கலைஞரின் இந்த வார்த்தைகள் ஒவ்வொரு தொண்டரிடத்திலும் ஏற்படுத்தியிருக்கும்..?!

இன்றைக்கு அந்த ஊரின் பெயர் மாற்றப்பட்டு விட்டது... அதிலும் தலைவர் கலைஞர் முதல்வரான 1969லேயே மாற்றி விட்டார்...!

ஆனால் இன்றைக்கும் அதே ஆரியம் தமிழகத்தின் மேல் தாக்குதலை துவங்கி விட்டது..! அதே புதிய கல்விக்கொள்கை, அதே இந்தித் திணிப்பு, இப்பொழுது இன்னும் கூடுதலாக நாம் ஈன்றெடுத்த சமூகநீதியின் அடித்தளமாம் அந்த இட ஒதுக்கீட்டிற்கும் கொள்ளி வைக்கும் சட்டங்கள், இன்னும் கொஞ்சம் கூடுதலாக இந்தியை மட்டுமே இதுவரையிலும் திணித்து வந்தவர்கள் இப்பொழுது இந்திக்காரர்களையே இங்கு நம் அரசுப்பணிகளில் திணிக்கவும் துணிந்து விட்டார்கள்..!

அவர்களுக்கு எப்படி இந்த அளவிற்கு தைரியம் வந்தது... இதையெல்லாம் செயல்படுத்துவதற்கு..?!

இங்கே பெரியார் இல்லை, அண்ணா இல்லை, கலைஞர் இல்லை, நெடுஞ்செழியன் இல்லை, சம்பத் இல்லை, பேராசிரியர் இல்லை, மதியழகன் இல்லை... இன்னும் பல்வேறு திராவிட இயக்க சித்தாந்தங்களை தங்கள் உயிர் மூச்சாக கொண்ட சில நூறு தளகர்த்தர்கள், சில ஆயிரம் அடிலேறுகள், பல டைசம் தொண்டர்கள் இல்லை என்ற எண்ணமா..??!!

அவர்கள் எண்ணத்தில் இடி விழுந்தான் போகின்றது..! அத்தனை தலைவர்களையும் உள் வாங்கிய ஒற்றை உருவமாகத்தான் தலைவர் தளபதி அவர்கள் திகழ்கின்றார்..! 23 கிழை நாட்கங்கள், நூற்றுச் சிங்கங்கள், சிங்கக் குட்டிகளை சிங்களாளுமன்றத்தின் அனுப்பி வைத்துள்ளார்... மேலவையிலும் வாரிப்புலிகள் உறும் விட்டிருக்கின்றார்...

சனாதன திணிப்புச் சட்டங்களுக்கு எதிராக முதல் கட்டமாக இங்கே அறிவாயுதம் ஏந்தியிருக்கின்றோம்...

53 சதவிகித மக்களின் நம்பிக்கையைப் பெற்று தான் தனியொருவன் இல்லை... மாறாக தமிழன்... என்று ஆரியப்படைக்கு எதிராக கம்பீர திராவிட தளாதியாக வானுயர்ந்து நிற்கின்றார்...!

அவர் பின்னால் அணி வகுப்போம்... ஆரியப்படைகளை அடித்து விரட்டுவோம்...!